



వర్షం జోరుగా కురుస్తోంది. సాయంత్రం అయిదు గంటలు దాటింది. ఆఫీసు నుంచి ఇంటికి అని బయలుదేరిన భాస్కరం బస్సుస్టాపు చేరేలోపల విపరీత మైన వర్షం మొదలుపెట్టింది. గబగబా పరుగెత్తుకుంటూ వెళ్లి ఎదురుగావున్న హోటల్ వరండాలోకి దూరాడు.

చూస్తూ ఉండగానే వరం చాలా పెద్దదైపోయింది. అంత వర్షంలోనూ తను ఎక్కవలసిన వడమూడవ నంబరు నిటీ బస్సు రానూ వచ్చింది, అంత వేగంగానూ వెళ్లిపోయింది. బహుశ ఎక్కేవాళ్లు లేరనో, లేకపోతే ఈ వర్షంలో వచ్చి యెవరూ యెక్కరనో!....పోనీ,.... తను ఉన్నాడుగా బస్సు ఎక్కటానికి.

తనవన్నీ పిచ్చి ఆలోచనలు! తన కోసం బస్సు ఆగుతుందా? తనేమన్నా అంతటి గొప్పవాడా? కనీసం ఒక రాజకీయ నాయకుడన్నా కాదే!....అయినా, రాజకీయ నాయకులకి ఈ బస్సులు ఎక్కే ఖర్చు వాళ్ళకేం పట్టించి. వాళ్లకి విమానాలు, స్పెషల్ రైళ్లు. ఎంబాసిడర్ కార్లు వగైరాలన్నీ వాళ్ళ సొంతమే అయినప్పుడు.

“ఏమైతేనేం! తను ఎక్కే బస్సు వెళ్ళిపోయింది. మళ్ళీ బస్సు ఎప్పటికి వస్తుందో! “వెనువ వర్షం ఇప్పుడే రావాలి.” తిట్టుకుంటూ అక్కడే నిల బిడ్డాడు భాస్కరం.

“కడుపులో ఆలివేస్తోంది అందులో తను నిలబడ్డది హోటల్ వరండాలో. హోటల్లో చేసిన వంటకాలన్నీ హంచి వాసన వస్తున్నాయి ఆ వాసనకి భాస్కరం ఆకలి ఇంకా యెక్కువైంది.

“అయినా, తనకి బస్సు ఆంది, గదికి పోయి, హోటల్ కి తిండికి వెళ్ళేటప్పటికి ఏ తొమ్మిదో అవుతుంది. అప్పటివాకా యీ ఆకలి భరించటం తనవల్ల కాదు,” ఆనిపించింది భాస్కరానికి.

హోటల్ లోపలికి వచ్చి కూర్చున్నాడు భాస్కరం. బయట అంత వర్షం కురుస్తున్నా, హోటల్ లో జనం బాగానే ఉన్నారు.

కూర్చున్న తరువాత, ఒక అయిదు నిమిషాలకు సర్వర్ వచ్చాడు భాస్కరం

దగ్గరకి.

“ఏం కావాలి సార్?” నర్సర్ అడిగాడు.

“ఏం ఉన్నాయి వేడిగా?” భాస్కరం అడిగాడు.

“ఇడ్లీ, ఉప్పా, మసాలా దోసే, పూరీ....” ఇంకా ఏవో చెప్పాడు నర్సర్.

కావాలనినవి చెప్పి, చుట్టువక్కల చూస్తూ కూర్చున్నాడు భాస్కరం.

తేబుల్ను శుభ్రం చేసేవాళ్లు, వచ్చిన వాళ్ళకి సర్వ్ చేసేవాళ్లు, టిఫిన్లు తింటూ కబుర్లు చెప్పకునేవాళ్లు, హోటల్లో ఆ గది నందడిగా ఉంది.

బయట ఇంకా వర్షం కురుస్తూనే వుంది. నర్సర్ తెచ్చిన టిఫిన్ తిని, బిల్లు ఇచ్చి, ఒక ఇరవైపైసలు టిప్పకి వదిలేసి నెమ్మదిగా బయటికి వచ్చాడు.

బయట వరండాలో నిలబడ్డాడు భాస్కరం. బస్సు ఇంకా రాలేదు. పోనీ, ఆటోరిక్షాలో వెళ్దాం అన్నా. అదీ లేదు. కవీసం రిక్షాకూడా లేదు ఆ చుట్టు ప్రక్కల.

జేబులోంచి సిగరెట్టు పెట్టె తీసుకుని, సిగరెట్టు వెలిగించుకుని, ఆరోచిస్తూ నిలబడ్డాడు ఆలోచనలలో ఇందాక, తను తిన్న టిఫిన్ గుర్తుకు వచ్చింది. టిఫిన్ రుచిగా బాగానే ఉంది. కడుపు నిండింది. ఇంక రాత్రికి భోజనంకూడా అక్కరలేదు అనిపించింది భాస్కరానికి.

“అయితే...., తను చాలా తిన్నాడు.

మరి, అరవైరెండు పైసలే బిల్లు వేళా దేమిటి? ఆశ్చర్యం వేసింది, భాస్కరానికి. తను చాలా తిన్నాడుగా.... తిన్న వన్నీ గుర్తుచేసుకుని, లెక్క చూసుకుంటే, ఒకరూపాయి తనే వాళ్ళకి ఇవ్వాలి వచ్చాడు. మరి.... ఇదేమిటి? అరవైరెండు పైసలే బిల్లులో వేయించాడు నర్సర్:....” ఆలోచించుకుంటూ ఉంటే ఇంకా ఆశ్చర్యం వేసింది భాస్కరానికి.

నర్సర్ పొరపాటున తక్కువవేశాడు. తనూ అప్పుడు చూసుకోలేదు. ఒక్కరూపాయి తేడా వచ్చింది. తనే ఒకరూపాయి హోటల్ వాళ్ళకి ఇవ్వవలసి వచ్చాడు.

“ఎలా....?” కాసేపు ఆలోచించాడు.

“పోనీయూ” అని షెల్లీ అనుకుని కాసేపు ఊరుకున్నాడు, భాస్కరం.

కానీ...., అతని మనసు ఎందుకో అలా ఊరుకోవటానికి సమాధానపడలేదు. అతనికున్న కనీసపు మానవత్వం భాస్కరాన్ని ఊరుకోనివ్వలేదు.

“పొరపాటున నర్సర్ తక్కువ బిల్లు వేశాడు. కానీ.... తెలిసికూడా తను ఊరుకోవటంలో అర్థం ఏముంది?”

.. వాళ్లే తనకి రూపాయి ఇవ్వవలసి వస్తే, తను ఊరుకునేవాడా?... వెంటనే వెళ్లి తెచ్చుకునేవాడు. మరి అటువంటిది, అన్యాయంగా ఆ రూపాయి తను ఉంచుకుంటే, తనకి ఏం జరుగుతుంది?

తను ఏదో ప్రిన్సిపల్ గా బ్రతకాలని, అనెట్టిగా ఉండాలని తన కోరిక, తన జీవితలక్ష్యంకూడా. వాటిని ద్యేయంగా పెట్టుకుని తను జీవితం గడపాలని అనుకున్నాడు.

అటువంటిది, మరి ఈ చిన్న విషయంలో ఆశ్రద్ధచేస్తే....

తను ఎవరో ఆ సర్వర్ కి, హోటల్ మానేజర్ కికూడా తెలియదు, ఈ రోజున తను ఆ రూపాయి ఎగపేసినా, తనని అడిగేవాళ్లు లేరు. ఎందుకంటే, వాళ్లు ఎవరికి తక్కువ బిల్లు వేశారో.... అంత మందిలో ఎవరని వాళ్ళకి తెలుస్తుంది?

“అవునూ, కాదూ” అనే ఆలోచనలలో సతమతమైన భాస్కరానికి, అన్యాయం చెయ్యటానికి అతని మనసు సరి పుచ్చుకో బుద్ధికాలేదు.

తను అన్యాయంగా బ్రతకలేడు. తనకి చేతనైనంతవరకూ, యెదుటివారికి హాని కలిగించనంతవరకూ తన లక్ష్యాన్ని వదులుకోలేడు.

వాళ్ళ దబ్బు వాళ్ళకి ఇచ్చివేస్తే తన మనసుకి శాంతి ఉంటుంది అనిపించింది భాస్కరానికి.

* * *

వెళ్లి కౌంటర్ దగ్గర నిలబడ్డాడు భాస్కరం అయిదు నిమిషాలు. తనకు సర్వీసేసిన సర్వర్ కనిపించలేదు. అక్కడ కూర్చునివున్న మానేజర్ తో అన్నాడు. “ఇందాక, మీరు ఇచ్చిన

బిల్లులో ఒకరూపాయి తక్కువ వేశారు. తీసుకోండి” అని జేబులోంచి ఒక రూపాయి తీసి, అక్కడ బల్లమీద పెట్టాడు.

ఏమీ ఆర్థం కానట్టుగా ఒక్కనిముషం భాస్కరం ముఖంవంక చూశాడు మానేజరు.

చిన్నగా నవ్వాడు భాస్కరం. అతని వాలకం చూసి, “ఇందాక, నేను వచ్చి టిఫిన్ తిన్నాను. ఆ బిల్లులో మీరు ఒక రూపాయి తక్కువ వేశారు. తీసుకోండి” మళ్ళీ అన్నాడు.

ఆశ్చర్యంనుంచి నెమ్మదిగా తేరుకున్నాడు మానేజరు. “మీరు యెంత మంచివారండీ! మీ అంత సినియర్ గా యెవరుంటారండీ యీ రోజుల్లో.... దొరికిందే చాలు కదా అని తీసుకుపోతారు.

మా సర్వర్ కి మరీ పొగరెక్కువైంది. ఇలా రోజుకి యెంత దబ్బు పోతోందో. మీలాగా ఎవరు తిరిగి యిస్తారండీ.” చాటంత ముఖం చేసుకుని మేనేజరు భాస్కరం ఇచ్చిన రూపాయి డ్రాయరులో వేసుకుంటూ వుండగా, భాస్కరానికి సర్వీసేసిన సర్వర్ వచ్చాడు కౌంటర్ దగ్గరకి.

భాస్కరాన్ని చూసి చిరు నవ్వు నవ్వాడు.

“ఏం సార్?” సర్వర్ పలకరించాడు భాస్కరాన్ని.

“ఏం లేదోయ్. ఇందాక నువ్వు బిల్లు

తెలుగు మాడినుంలా చదవడానికి
కాలేజీకుండుకు నాన్నా! ఇట్లుండేదిండి
స్వంతంగా చదువుకొని ప్రైవేటుగా
పరిష్కరణ
కొస్తా!



తప్పవేళావు. ఒకరూపాయి తక్కువ వేళావు. నేను ఇక్కడే బస్సుకోసం నిలబడి ఆలోచించుకుంటే గుర్తువచ్చింది. ఆ రూపాయి ఇచ్చిపోదామని వచ్చాను" అన్నాడు భాస్కరం సిగరెట్టు వెలిగించు తుంటూ.

"నిజంగానా సార్ ?" ఆశ్చర్యం గానూ, కొద్దిగా భయంగానూ అడిగాడు సర్వర్.

"నిజమేనయ్యా" నవ్వాడు భాస్కరం చిన్నగా.

"నిజంగానా" అని అడుగుతున్నావా? పైసాకి పనికిరానివాళ్ళకికూడా ఉద్యోగాలు కావాలి. పొట్ట పొడిస్తే ఆక్షరం ముక్క రాదు, ఒక లెక్కరాదు. రోజుకి ఎంత మందికి ఇట్లా చేస్తున్నావు? వారు మంచి

వారు కాబట్టి తిరిగి ఇచ్చారు. అలా ఎంత మంది ఇస్తారు?" సర్వర్మీద తీవ్రంగా కేకలు వెయ్యటం మొదలుపెట్టాడు మానేజరు.

బిక్కుముఖం వేసుకుని భయంగా నిలబడ్డాడు సర్వర్.

"పొరపాటైంది. డమించండి" భయంగా అన్నాడు.

"కోప్పడకండి అతన్ని పాపం. ఏదో పొరపాటు" అని, భాస్కరం బయలుదేరి వచ్చాడు.

మరో పావుగంటకి బస్సు వచ్చింది. "అమ్మయ్య" అనుకుంటూ బస్సులో ఎక్కి, తన గదికి చేరుకున్నాడు.

* * *

హాయిగా అనిపించింది భాస్కరానికి.

జరగింది తలచుకునేటప్పటికి. మనసుకి తృప్తిగా అనిపించింది. “తను ఇవ్యాక ఒక మంచి పనిచేశాడు. ఆనెస్టీని నిలబెట్టు కున్నాడు” అనుకున్నాడు.

“అసలు, మనిషికి, జంతువుకు తేడా మేదదు. అమూల్యమైన మనిషిజన్మ ఎత్తాక, మేదదు వున్నాక, మంచీ, చెడుని గురించి ఆలోచించ గంగాలి. తెలియక ఎన్నో పొరపాట్లు చేసినా, తెలిసినంత వరకూ, చెయ్యగలిగినంతవరకూ మంచిగా సీతిగా ప్రిన్స్ పుల్స్ గా, ఆనెస్టీగా ఉండ గలిగితే ఎంత బాగుండు!

“ప్రతి మనిషి అలా ఆలోచిస్తే ఎంత బాగుండు! కానీ...వాళ్ళు అలా ఆలో చించకనా! చాలామంది అనుకుంటారు. ‘ఎవరు అడుగుతారులే’ అనే ధీమా! కానీ, ఆవతలి మనిషి ఎంత బాధ పడ తాడో, వాళ్ళు ఎంత నష్టపోతారో అని అనుకోరు. ఒకవేళ అనుకున్నా, శ్రద్ధ చూపరు కొంతమంది.

తను ఈ రోజున ఒక మంచి పని చేశాడు. లేకపోతే ఒకరూపాయి నష్ట పోయేవాడు ఆ మేనేజరు. అలాంటి అన్యాయపు డబ్బు ఉంచుకుంటే, తనకి ఏం జరుగుతుంది?

ఇలాగే, తను జీవితాంతం ఎవరినీ బాధపెట్టకుండా, మంచిగా, ప్రిన్స్ పుల్స్ గా బ్రతికితే అంతే చాలు, ప్రిన్స్ పుల్స్, ఆనెస్టీ తన జీవితానికి ఊపిరి. ప్రాణం. ఆ రెండూ లేకపోతే, తను బ్రతిక

లేడు”.... ఏవో ఆలోచించుకుంటూ నిద్రకి: ఒరిగిపోయాడు భాస్కరం.

* * *

నెలరోజులు గడిచిపోయినాయి.

ఆరోజు సాయంత్రం ఆఫీసునుంచి బయటపడి బస్సుస్టాపుదగ్గర నిలబడ్డాడు భాస్కరం.

బస్సు ఇంకా రాలేదు సిగరెట్లు వెలి గించుకుందామని బేజులో చెయ్యిపెట్టి చూసుకుంటే సిగరెట్లు లేదు.

పక్కనేవున్న కిర్లీకొట్టుకి వెళ్ళాడు సిగరెట్టుకోసం, కొట్టుదగ్గర ఒకమనిషి నిలబడివున్నాడు. ఒక్క నిమిషం అతని వంక ఎగాచిగా చూశాడు. అతన్ని ఎక్కడో చూసినట్టుగా అనిపించింది. చిగిరిపోయిన చొక్కా, పెరిగిన గడ్డం, తైలనంస్కాంతం లేని జుట్టు, అన్నిటో కంటే.... నీరసంగా, రెండ్రోజుల క్రితం ఎప్పుడో అన్నం తిన్నట్టుగా పీక్కుపోయిన ముఖం. “ఎక్కడ చూశానా?” అని ఆలోచించుకుంటూ ఉండిగా,....

“ఏం సార్, అలా చూస్తున్నారు? గుర్తుపట్టలేదా?” అన్న ఆతని పలక రింపుతో తేరుకుని, చిరునవ్వు నవ్వాడు భాస్కరం. “అ...., నువ్వు ఆజంతా హోటల్ లో నర్సరీవి కదూ!”

“అవును సార్, నేనే” నవ్వాడు అతను.

“అవునూ...., మరి ఏమిటి యీ

వేషం? ఇక్కడ ఎందుకు ఉన్నావు? అక్కడ పనిచెయ్యటం లేదా? అతని వాలకం చూసి, ఏమీ అర్థంకాక, ఆశ్చర్యపోతూ అడిగాడు భాస్కరం.

“లేదు సార్, ఇప్పుడు నేను అక్కడ పనిచెయ్యటం లేదు” బాధగా అన్నాడు.

“ఎందుకని?”

“అరోజు మీకు తక్కువ బిల్లు వేచానని, కేకలేసి, నన్ను పనిలోనుంచి తీసివేశాడు మానేజరు.”

“అదేమిటి?... అయినా నేను ఇచ్చే శానుగా రూపాయి?”

“అదే సార్, మీరు ఇవ్వటమే వచ్చింది, మీరు ఆ రూపాయి యివ్వకుండా ఉంటే, ఆ మేనేజరుకి తెలిసేదీ కాదు, నా ఉద్యోగం పోయేదీ కాదుసార్.

మీరు ఆ రూపాయి ఇచ్చి చెళ్ళిపోయిం తరువాత, నన్ను చాలా తిట్టాడు మేనేజరు. ‘రోజుకి ఇలా యెంతమందికి ఇస్తున్నావో, ఎన్నిరూపాయలు పోతున్నాయో, లేకపోతే తక్కువదిల్లు వేయించి నువ్వే తీసుకుంటున్నావో ఎవరికి తెలుసు? నువ్వు ఉంటే, ఇంకా మాకు దండగ. ఈరోజునుంచి పనిలో ఉండొద్దు వెళ్ళిపో’ అని సంపించివేశాడు మేనేజరు నేను యెంత బ్రతిమిలాడుకున్నా, పొరపాతైంది అని యెంత ప్రాధేయపడినా వినిపించుకోలేదు సార్’ దాచాపు కళ్ళవెంబడి నీళ్ళతో చెప్పాడు సర్వర్.

భాస్కరం దా దా పు మూగవాడై

యు వ

పోయాడు కాసేపు. కాస్త తేరుకుని “అయితే ఇప్పుడు ఏం చేస్తున్నావు?” అడిగాడు.

“ఏంలేదు సార్, ఎక్కడా పనిచేయకటం లేదు. రెండు రోజులనుంచి తిండిలేదు. నా భార్య, ఒక కొడుకు, మా అమ్మ, మా చెల్లి అంతా పస్తులే, రెండు రోజులనుంచీ తల ఒంచుకుని బాధపడుతూ అభిమానంగా చెప్పాడు.

“ఎంతపని జరిగింది? ... ఇలా జరుగుతుందని నేను ఊహించలేక పోయానయ్యా.” అతని పరిస్థితికి బాధపడుతూ అన్నాడు

“వస్తాను సార్, స్టేషన్కి పోతున్నాను. రెండు రూపాయలు కూరీ ఏదైనా దొరికితే! ఈ పూటైనా తిండి తింటాము” అన్నాడు అతను.

“ఉండు ... ఇంద, ఈ రెండు రూపాయలు తీసుకో.’ జేమునుంచి రెండు రూపాయలు తీసి ఇచ్చాము భాస్కరం.

“ఎందుకు సార్?”

“ఎందుకేమిటి? ఈ పూట అన్నం తినండి.”

“వద్దుసార్, ఈ రెండు రూపాయలతో ఈ పూట గడుస్తుంది. తరువాత....?కష్టపడాలి. అంతే ఊరికే వచ్చే సొమ్ము తీసుకోలేను సార్.... తమింపండి. మిమ్మలి కాదన్నందుకు, వస్తాను సార్” వెళ్ళి పోయాడు అతను,

బాధ పడ్డాడు భాస్కరం.

“అవును తన లాగే అతనికి ప్రీన్స్ పుల్స్ ఉన్నాయి. కష్టపడి సంపాదించు కుంటే తప్ప. ఊరికే వచ్చే సొమ్ముని తీసుకోలేదు” అనిపించింది భాస్కరానికి.

“కాని ఈ రోజున దయతలచి అతనికి రెండు రూపాయలు ఇవ్వటం కంటే, అరోజున తను క్రాస్త స్ట ఆలోచించి, తను ఆరూపాయి ఆమేనేజరుకి ఇవ్వ కుండా వుంటే, ఆ సర్వర్ బ్రతుకు తెరువు ఈ రోజున ఇట్లా వుండేదికాదు. అతను ఈరోజున ఈ స్థితిలో వుండే వాడూ కాదు.

తన ప్రీన్స్ పుల్స్ కోసం, తను తన ఆనెస్టివి నిలవెట్టుకోవటం కోసం, ఒక మనిషి బ్రతుకు తెరువును బలి తీసు కున్నాడు.

“తన మూలంగా అతను తిండి లేక ఖాధపడు తున్నాడు. ఒక విధంగా, తనే అతనికి తిండి లేకుండా చేశాడు.

“అలా అని....తను ఏమన్నా తప్పు పని చేశాడా? అంటే, తన ప్రీన్స్ పుల్స్, తన ఆనెస్టీ, ఎదుటివారి జీవితాన్ని బలి కోరుతాయా,”

అంటే...., మనీషికి కనీసపు మంచి గుణాలు వున్నా, వాటి విలువ ఎంత వరకో....!?

“నిజానికి, తన ఆత్మతృప్తి కోసమే అయినా, ముక్కుకు సూటిగా ఒక మంచి పనిచేస్తే, అది ఇంకొకళ్ళ బ్రతుకు తెరు వును నాశనం చేసింది.” అంటే.... ఈ లోకంలో దేనికి విలువ?

మంచికా....?.... చెడుకా....? అసలు

ఇంతకీ ఏది మంచి?...ఏది చెడు? తన ఏం చేసి వుండాలింది? తను ఒక రూపాయి తక్కువ ఇచ్చినట్టు ఎవ్వరి! తెలియకపోయినా, “ఇదిగో, నువ్వు ఈ తప్పుపని చేశావు అని ఎవరూ వేరెత్త చూపించక పోయినప్పటికీ, ‘అరె, పొరి పాటు న చెల్లించవలసిన దానికంటే, తక్కువ డబ్బు చెల్లించానే’ అని తెలుసు కున్నప్పుడు, తనకూ ఒక ఆత్మ అనేది వుంది కాబట్టి, తనకి తను ‘తెలిసీ తప్పు చేయకూడదూ’ అని అనుకుని, చెల్లించ వలసిన ఆరూపాయ చెల్లించి వేయటం తప్పా....?

“లేక పోతే, ఎవరు అడుగు తారులే అని మెదలకుండా వెళ్లిపోవటం ఒప్పా? అలా డబ్బు చెల్లించకుండా వెళ్ళి పోయి ఉన్నట్లయితే, ఆసర్వరు ఉద్యోగం నిలిచేదేమో కానీ, తన ఆత్మను ఎట్లా తృప్తి పరచుకో గలగటం?

ఉన్నవే ఈ రెండు మార్గాలు. మరి ఇందు ఏది చేసి ఉండవలసింది?

తన ఆత్మ తృప్తికోసం చేసిన ఒక చిన్న మంచి పనివల్ల, ఊహించుకో లేనంతగా ఇంకొక వ్యక్తికి అపకారం జరిగిందీ అంటే మరి దేనికి విలువ?

ప్రీన్స్ పుల్స్, ఆనెస్టీ, న్యాయంలాంటి మంచి సుగుణాలకా? లేకపోతే అవినీతి, అన్యాయం, దగా, లంచగొండి తనం.... వీటికా? మంచిగా బ్రతకటానికి ఏదికావాలి? ఆలోచనలలో మంచి తేరుకునే టప్పు టికి, భాస్కరం ఎక్కే- బున్న కాస్తా వెళ్ళిపోయింది.